



IL-MALTI

QARI

LI TOHRG

L- AKKADEMJA TAL-MALTI

(GĦAQDA TAL-KITTIEBA TAL-MALTI)

KULL TLIET XHUR

KITBA U KITTIEBA F'DAN IL-GHADD

L-EDITUR — L-Università fil-Post Gdid	faċċ.	97
BRO. HENRY, F.S.C. — <i>Ir-Rebbiegħa</i>	”	98
KAV. ALBERT M. CASSOLA, F.I.L., O.S.J. — Il-Filosofija fil-Hanut tal-Kafè	”	99
REV. G. ABELA — <i>Lil Malta</i>	”	105
PAWLU MIFSUD — <i>Wahda minn Tagħhom</i>	”	106
REV. G. ABELA — <i>Nawfragju</i>	”	110
V.M. PELLEGRINI, LL.D. — <i>Għadira</i>	”	111
<i>Din Tassew</i>	”	111
<i>Memento</i>	”	112
JOE MEJLAK — <i>Nofs in-Nhar</i>	”	112
ERIN SERRACINO-INGLOTT — In-Nisel tal-Verb “Qalfat”	”	118
P.P. THEUMA — <i>Zewġt Erwieh</i>	”	115
PROF. G. GALEA, M.B.E., M.D., D.P.H., F.R.S.H. — <i>Nieqa Mqaddsa</i>	”	116
PAWLU CACHIA — <i>Il-Kelb tas-Sur Manifk</i>	”	117
GUZE' CARDONA, B.A.(Hons), M.A. — <i>Lill-P. Guzeppi Delia, S.J.</i>	”	121
Recensjonijiet	”	123
Werrej tas-Sena 1967	”	124

DIRETTUR: Prof. Dr. Gużè Galea, M.B.E., M.D., D.P.H., F.R.S.H.,
34/14, Triq id-Dejqa, Valletta.

ASSISTENT DIRETTUR: A. Cremona, Hon. D.Lit.,
53, Triq Wara Sant'Ubaldeska, Paola.

SEGRE TARJU ONORARJU: Godfrey Zarb Adami,
18, St. Christopher Street — Valletta.

Kull korrispondenza għandha tinbagħat lis-Segretarju Onorarju.

All communications should be addressed to the Hon. Secretary.

Ogni corrispondenza da spedirsi al Segretario Onorario.

Toute correspondance doit être envoyée au Secrétaire Honoraire.

Hlas ta' IL-MALTI: 4/- fis-sena. Ktieb wieħed: 1/-.

Il-ħlas tar-Rivista jinbagħat lil:

Victor Apap, 22, Triq it-Torri, Tas-Sliema.

L-UNIVERSITA' FIL-POST ĠDID

Din is-sena twettqet grajja ta' l-aqwa siwi fil-koltura ta' pajjiżna: ir-Regina inawgurata il-bini l-ġdid tal-Università tagħna fuq il-gholja tal-Qroqq, u hekk intemmu tliet sekoli ta' storja universarja fil-Belt Valletta.

Hafna mill-alunni ajuh hassew għafsa ta' qalb meta raw lil Alma Mater tagħhom twarrab mill-post antik tagħha, għax dak il-post ifakkarhom fis-snin ta' faraġ u henka taż-żgħurija, snin ta' heġġa, ta' studju u ta' tama, meta l-qalb tixghel bl-imħabba u l-moħħ ifur bil-ħrara. Imma ż-żmenijiet jinbidlu u l-hajja tiehu xejriet godda.

L-Università tagħna llum kadet sura ġdida b'ieva timaxi u tlaħħaq mal-progress li sar u qiegħed dejjem isir, fl-arti u f'ix-xjenza. Illum il-hajja tal-bniedem qiegħda tkun irregolata minn mezzi mqanqlin minn arti jew xjenza u saħansitra l-hsieb, ix-xogħol u l-imġiba tiegħu huma ispirati minn din ix-xejra ġdida xjentifika jew artistika.

Dan l-iskop ta' l-Università tagħna kien limitat għal din il-Ġżira, iżda issa twassa' u nfirex b'ieva jilhaq u jħaddan it-tagħlim u l-għerf li johroġ minn Universitàjiet ohra mawerrdin mad-dinja u fl-istess hin b'ieva iwerred mal-Universitàjiet ohra l-ħidma tal-moħħ u tal-ġenju Malti.

Il-lum il-ġnus ma għandhomx mifrudin u magħluqin fihom nfus-hom donnhom mkebbin ġewwa fosdqa, imma huma qegħdin jifhmu li jeħtieġu jagħarfju lil xulxin aktar mill-qrib, jissieħbu, u jgħinu lil xulxin billi jieħdu sehem mill-ġid u l-ġabra ta' kulħadd. Għalhekk l-Universitàjiet li jgħallmu liż-żgħażaġh u jhejjuhom b'ieva 'l quddiem ikunu l-mexxejja ta' pajjiżhom, saru aktar universali fit-tagħlim tagħhom u kabbru l-lokal b'ieva ikunu jistgħu jdaħħlu aktar studenti, u mhux biss ighallmuhom il-għerf, imma jdarruhom ighaww f'ilmkien, jistmaw lil xulxin u jharrġuhom b'kala cittadini tajba, għorriet, beżlin u ħawtiela.

Din kienet ir-raġuni li nbriet l-Università l-ġdida barra l-Belt, imma barra din hemm raġuni ohra. Illum Malta hi pajjiż indipendenti u b'kala nazzjon li għandu rajh f'idejha, jwarrq li juri ruħu li hu 'l quddiem fil-koltura u li hu f'pożizzjoni li jgħallim u jwerrred din il-koltura fost popli ohra. Malta qiegħda f'nofs il-Mediterran imdawra b'ħafna nazzjonijiet li jistgħu jinqdew bil-faċilitajiet tagħha b'ieva jagħtu tagħlim għoli u siwi lill-istudenti tagħhom. Dan jista' jsir fil-lokal il-ġdid ta' l-Università fejn hemm bini, dipartimenti, kum-

ditajiet u faċilitajiet li jħabbtuka fil-wisa' ma' daww ta' Universitajiet ta' barra. Fihha l-istudenti stranġieri jsibu kull mezz mhux biss b'ieq jissahħu fl-arti u fix-axenza, imma wkoll b'ieq jidraw iġħaxu ħajja xierqa, tal-galbu u hekk mhux biss isiru professjonisti imma galantoni wkoll.

Għax bniedem isir kolt u ġentlom mhux biss b'dak li jitgħallem fil-klassijiet imma wkoll b'dak li jara u jisma' u jgħarnab fl-Università. Il-lokal nijsu ta' l-Università jrabbi tradizzjoni li tidhol fil-qalb ta' l-istudenti u jqajjem xejra li bħal fewġa ħelwa u safja tpaawwi l-moħħ tagħhom.

Dan kien l-iskop li għalih nbena lokal ġdid għall-Università tagħna. B'daqshekk l-Università ma ntemmetw jew f'lokha dahlet Università ġdida. L-Alma Mater tagħna għandha storja, tradizzjoni u foħrija li jibqgħu jitkattru u jseddqu mal-milja tas-snin u dan il-lokal ġdid iservi b'ieq jaġħti xejra ġdida u jhegġeg għat-tagħlim u jseddaq bl-irġulija lil għadd kbir taż-żgħażaġħ Maltin u stranġieri li jidhlu fih b'ieq jworbu mill-għajn ta' Minerva ħalli, kull wieħed minnhom, "b'ismu l-art jimla u jistenna

wara mewtu li tfahħru kull nies".

(CUSCHIERI — *Il-poeta tal-Madonna*).

IR-REBBIEGħA

Ta' Bro. HENRY F.S.C.

O xi ħlewwa fil-beraħ melliesi,
B'liema seher jimtela l-holqien,
L-isbaħ dija tferrahna, tqawwina,
Ward u ħdura fuq l-gholja, fil-gnien.

Kollox jerga' għal ħajja zaġħzuga,
Kollox jidħak f'April mingħajr xkiel,
Il-ghasfura trodd l-għanja ta' mħabba,
Il-wied jilbes il-ħibsa tal-gmiel,

Fuq il-baħar kaħlani, tinfirex
Ziffa ħelwa bil-fwieħa tal-ward;
Fuq ir-raba' ħadran ix-xemx tidli,
Liema hegġa fis-sema, fuq l-art.

O rebbiegħa għajn safja ta' sliem,
Jien inħobbok b'imħabba bla tmiem.

IL-FILOSOFIJA FIL-HANUT TAL-KAFÈ*

Essay ta' ALBERT M. CASSOLA

Mal-mara tiegħi gatt ma gġelidt minhabba li ddawwart għol-kazini. Il-kazini ma jgħbduni xejn. Dik il-ħaġa li tmur ġo dar kbira biex tilgħab il-karti jew iċċekċek il-boċċi fuq mejda twila bil-pannu aħdar ma tghoddx għaliġa. Imbagħad il-kamra tal-qari dejjem vojta jew, jekk mimlija, ma tistax taqra fiha bil-kwiet. Il-kamra hekk imsejha tal-qari, b'xi tabella mal-ħajt bil-kelma "Silenzju", isservi għat-tlablib. Dawk li m'humiex lagħaba tarahom idurulek mal-mejda tonda u jerhulha jdahħnu u jpaċpċu kemm jifilhu.

It-tpaċpċi inhobbu, avvolja m'iniex mara. Taghtinix niekol u ħallini nħoll ilsieni. Izda biex impaċpaċ ma nhossx li għandi għalfejn nidhol sieheb fil-kazim. Il-ħanut tal-Kafè, il-bar, iġhodd għaldaqshekk xorta waħda. Miftuħ il-ġurnata kollha, issiblu mill-kafè sal-whisky, mill-kagħak tal-għasel sal-pastizzi, mill-biskuttelli sas-suflejjet. Sigarretti bil-ghama.

Imbagħad in-nies ta' għol-Kafè m'humiex biss dawk l-erba' qtates li l-kazim jikluh bil-hobz. Fil-Kafè ssib, iva, is-solti klijenti bhali, imma ssib ukoll dawk ta' nhar ta' Hadd biss, dawk ta' filgħodu biss, dawk ta' filgħaxija biss; dawk li jkunu wara l-bieb jistennewh jiftaħ filgħodu kmieni biex jiehdu l-kafè li d-dar m'għandhomx min ilestihulhom, dawk li l-qatra jkunu holmu biha ma' tul il-lejl twil. Hemm dawk tat-tard filgħaxija li jitnakkru jlegilgu mqar bil-bieb nofsu magħluq, imlahalhin u bin-nghas, bla ma jixtiequ jmorru d-dar fejn jafu li m'għandhom lanqas kelb jistenniehom.

Jien għandi. Għalhekk il-hin tiegħi l-Kafè huwa bejn is-sitta u t-tmienja ta' filgħaxija, wara li mix-xogħol inkun mort id-dar ninħasel, qabel ma nargħa' lura lejn id-dar b'xi borża qassatat tal-pizelli u pastizzi tar-rkotta.

Dak l-aħjar hin. Il-hin ta' hafna nies tax-xogħol li waħedhom jew man-nisa tagħhom imorru jgħaddu ftit taż-żmien ibillu griżmejh-hom u jqattgħu siegħa, sagħtejn jitkellmu. Il-hena tiegħi. M'għandix passatempj oħra, jew jekk għandi xi ftit, dawn huma biss affarijiet li jagħtuni l-argument fuq xiex nithaddet. Għalhekk biss f'xi loġħa tajba nhar ta' Sibt jew il-Hadd immur sa l-istadju; għalhekk il-

Nota:— Għandna l-pjaċir ingibu dan l-essay ta' ALBERT M. CASSOLA li kien rebah L-EWWEL PREMJU ta' £20, fost madwar erbgħin konkorrent, fil-Konkors inniedi mill-Gvern ta' Malta.

gurnali niffihom kollha; għalhekk infittex fihom l-iktar ahbarijiet sensazzjonali jew il-kitba kontroversjali; għalhekk naf dejjem l-ewwel wiehed min twieled u min miet, min tgharras u min iżzewweg; min lahaq xi haġa jew rebah xi lotterija; għalhekk mitgħallem bl-amment xi čajta helwa. Biex ikolli munizzjon qawwi.

Hbiebi jafuni tajjeb. Allahares nittardja jew nonqos. Ikunu jistennewni fuq ix-xwiek. Malli jarawni diehel, wiċċhom bhal jixghel. Jafu li lsieni jtaqtaq u jredden. Li l-karti f'idejja. Li ndaħħakhom daħka.

Iżda l-gost tiegħi li npaċpaċ mhux waħdani. Fil-Kafè niehu gost nosserva l-uċuh tal-kamrieri, il-mossi tagħhom hief qishom tal-qtates, il-memorja li għandhom biex jieħdu l-ordnijiet ta' sitta, tmienja, għaxra min-nies f'daqqa. Niehu gost naqta' mill-espressjoni ta' wiċċhom dak li għaddew minnu hbiebi ma' tul il-gurnata fuq ix-xogħol, fid-dar. Niehu gost inzebbeg fuq il-klijenti l-oħra deħlin u herġin, min imghaġġel, min qisu ż-żmien kollu tiegħu, min biex jixtri kaxxa sulfarini, min biex iżarma nofs hanut; min biex jibla' kafè iswed u jitlaq jigrì għaċ-ċine, min biex jinxtehet fuq sigġu qrib tagħna u jtawwal widnejh halli jissamma' x'ahna ngħidu, jibbissem meta ahna nidhku, mejjet biex jaqbad magħna u jidhol fl-argument li nkunu qegħdin niddiskutu.

Għax diskursata ta' saghtejn, meta taqtgħalha l-hmerijiet u l-kliem vojti, xi haġa tajba fiha tibqgħalha. Jien fil-Kafè ltqajt ma' filosfi li ma jafux huma stess il-għerf li għandhom fihom, il-tqajt ma' umoristi li ma jobsrux kemm jistgħu, kieku jridu, itaffu d-dwejjaja ta' min hu żventurat, il-tqajt ma' whud li, kieku kellhom ftit ta' l-ambizzjoni, kienu jkunu jistgħu jitolgħu fil-quċċata tal-gerarkija tal-pajjiż u jmexxuh tajeb daqs kulhadd jew ahjar. It-talent li ltqajt miegħu fil-Kafejiet jista' johrog minnu element mill-ahjar f'kull qasam tal-hajja. Ma jonqsux lanqas il-pruzuntużi, il-keshin, il-boloh, l-injoranti. Imma l-Kafè qisu l-klinika tat-tabib. Għal min għandu ftit sens ta' psikologija l-Kafè huwa l-post fejn issib li trid, u mhux qiegħed ingħid għall-pasti u x-xorb, iżda għall-ispeċi differenti ta' l-umanità. Il-Kafè huwa skola ta' esperjenza, università tal-hajja.

Umanità. Il-bniedem huwa essri li jinbidel il-hin kollu fl-istatura tiegħu fiżka kif ukoll psikika, morali, soċjali, storika u umana, fisser wiehed surmast fi skola għolja bi twegħiba għal xi rimarka tiegħi, darba fost l-oħrajn, bejn belgħa u oħra tal-kafè biċ-ċikwejra. Mhux kulhadd fehmu mill-ewwel.

Naf li jiena qbiżt u fissirt li għaliya l-bniedem, minkejja r-rebhiet ta' l-ispażju u progress kbir ieħor tax-xjenza, baqa' l-ikbar mastru tal-hajja. Nieħdu ċ-ċittadin, jew il-bniedem ta' l-Ewropa ta' żmienna. L-istorja tiegħu għadha sejra, il-progress għadu ma waqafx. Kollox

ghadu jsir bhal qabel. L-imghoddi xi drabi narawh fil-boghod, xi drabi fil-qrib. Xi drabi mill-isbah, xi drabi mill-ikrah. Nithaddtu f'isem il-mejtin, u bhallikieku xejn minsew il-gid li ghamlulna. Fl-imqades nitolbu ghar-ruh ta' min ilu mejjet, u fl-istess waqt nużaw il-makni tač-čiviltà ta' žmienna.

Min ma samax bil-liġi tal-kuntrasti ma jafx l-istorja tal-bniedem ta' l-Ewropa. Ma jistax jifhem ir-raġuni tal-ħajja u lanqas ma jista' jobsor il-futur. Irrid infisser li l-bniedem fl-Ewropa huwa dak li hu: bniedem čivilment matur, 'il quddiem fil-kultura. U dana sewwa sew ghax huwa fehem ghalkollox din il-liġi wteieqa tal-kuntrasti. Ghax il-kuntrast huwa fidi, bħalma l-fidi hja l-glieda biex nirbhu lina nfunsa u l-iżbalji tagħna. M'hemm hadd li ma jaqbilx li l-bidu ta' kull ħolqien ma jinsabx f'din il-liġi, kontradittorja biss fil-wieč, f'din il-liġi li tiftaħ l-intelliġenza tal-bniedem għall-konnoxxenza tad-dinja u kulma jinsab fha.

Fiz-żminijiet tallum hafna jtkellmu dwar id-dekadenza bla ma jafu sewwa xi tisser din il-kelma. Ghaliex x'inhi wara kollox id-dekadenza? Dekadenti (jien ma nużax is-Safi għal xejn b'xejn) huwa dak il-bniedem li ma jfittixx li jgedded ruhu, li joqghod bhallikieku xejn għal kulma jgri, li jghix mingħajr għana morali, bla ma jagħti xejn minn tiegħu għall-pročess ta' l-istorja u tač-čiviltà.

L-oppošt tad-dekadenti, jigiġifieri min hu progressiv, dinamiku, dak li jlaqqa' l-ħsieb mal-ħidma, l-oppošt tad-dekadenti, insomma, ma kienx ikun xi haġa kbira kieku ma kienx jitlaqqa' ma' l-istess dekadenza.

Filosfu Ġermaniż ta' l-istorja, Oswald Spengler, sostna li hawn hafna čiviltajiet jew kulturi differenti minn xulxin u kull waħda minn-hom titwieled, tikber u tmut bħalma jgriřilhom l-istaġuni tas-sena. Minn hawn il-končezżjoni fatalistika ta' l-istorja li htija tagħha Spengler bassar l-irvina tač-čiviltà očidentali. Minħabba f'dik t-tbassira pessimistika, il-filosfu Tedesk m'gharafx johloq liġijiet wisq verusimli dwar il-gejġieni ta' l-Ewropa minħabba li ma weriex hila biex jiggudika tajjeb il-prinčipju primittiv li jifforma s-sisien tal-bniedem Ewropew. Liema Ewropew, jekk minn banda juri tabilhaqq waqtiet ta' dekadenza, mill-oħra juri mumententi u sitwazzjonijiet ta' progress kontinwu.

Tedesk ieħor magħruf, Thomas Mann, wera huwa wkoll, bi stil perfett u b'penetrazzjoni psikoloġika kbira, id-dekadenza tal-valuri spiritwali fid-dinja tallum. Fir-rumanz tiegħu "Buddenbroock" huwa jittratta d-dekadenza u l-progress kif jifhmuh ukoll mill-eżiż-tenzjalisti Frančizi ta' žminijietna, bħal Merlon u Ponty. Zminijiet, mela, dawn tagħna, ta' kontradizzjonijiet u fl-istess hin ta' progress u kreazzjoni.

Iz-zokk antik (iżda qatt qadim) ta' l-Ewropa ċivilizzata mill-Kristjaneżmu tlaqqam bis-soċjalizmu ateistku ta' Karl Marx u bl-eżiżtenzjalizmu Kirkegardjan, kif ukoll bit-teoriji tas-Superman, ta' Nietzsche.

Allura fl-Ewropa ghandna kniżi kerha?

Ċerta letteratura tagħtina x'naħsbu dan. Iżda allahares kellna noqoġhdu biss fuq din ix-xorta ta' letteratura.

L-Ewropew ta' żmienna, hafna drabi, jista' jidher ghajjen, bla hajja, boghod minn kull morali; iżda dana jkun biss għal waqt wiehed, għal perijodu jew għal sitwazzjoni partikolari. Wara ftit jargħa' jaqbad mal-bieċa l-oħra tal-personalità tiegħu, il-parti aħjar ta' hajtu u ta' l-istorja. F'qalbu, l-Ewropew ghandu midfuna iżjed minn ċiviltà waħda, iktar minn vokazzjoni waħda. Għalhekk il-kriżi hija għalih relativa. Għalih hija l-qies ta' żmienna u mhux tad-destin tiegħu. Lill-Ewropew dik il-kriżi turih fejn waslet il-għeja tiegħu quddiem il-possibiltajiet li tghallimna l-istorja u li l-hajja tagħtina.

Madankollu mhux dejjem hekk. Hafna drabi l-pessimizmu jinbidel f'ottimizmu, il-biża' f'tama. It-traġedja tal-hajja targa' tibda tara d-dawl tal-hidma u tax-xogħol tagħna, hidma u xogħol tad-dmirijiet ta' kuljum.

Il-pessimisti m'humix kollha xorta waħda: hemm il-pessimista minn qaddisu, dak li hu hekk f'ċerti sitwazzjonijiet, dak li hu hekk htija ta' l-injoranza tiegħu, u dak li hu pessimista moralista. Dan ta' l-aħħar huwa għalkollox differenti mill-oħrajn, għax f'dan insibu l-konfront bejn l-intelligenza tal-bniedem, li llum il-gurnata kibret u għadha tikber, u t-traġiċità tad-destin tal-bniedem: il-Mewt.

Iżda fuq kollox, insibu tifsira kb'ra fil-fatt li tista' tghid ma' l-Ewropa kollha għadna nsibu l-Vangelu moqri u mfisser u l-eżempju ta' Kristu imitat u kontemplat. L-umiltà li biha fl-Ewropa naċċettaw il-Messaġġ divin iqawwilna l-karattru u jsaħħahna fil-virtù. Ewropa li fl-aqwa tas-seklu għoxrin taf tagħtina Papa bħal Gwanni XXIII hija dejjem Ewropa m'bnija fuq sisien Insara.

Illum il-gurnata l-bniedem iżjed ma jmur qiegħed jinqata' minn dak kollu li dari kien jorbtu ma' l-imghoddi, mal-hrejief, mal-leġġendi, mal-mitoloġija, mal-preġudizzji, mal-misteri naturali. Il-bniedem qiegħed jimxi llum fit-triq tal-maturità b'heffa liema bħalha. Qiegħed juża iżjed ma jmur l-intelligenza tiegħu u r-rieda tiegħu, qiegħed jagħraf jagħzel aħjar bejn il-ligi u l-istint, bejn ir-raguni u s-sentiment. Iżda din id-distinzjoni ma tfixsrx li l-haġa qiegħda toqtol lill-oħra jew tbarriha għal kollox; dana jfisser, bil-maqlub, li l-bniedem qiegħed jagħraf aħjar x'tiswa l-hajja tagħna u għalhekk jagħraf iġixha skond ma jkun meħtieġ.

Issa nistaqsu: x'sens għandha fiha nnifisha l-istorja? Għal min dejjem qies l-istorja bħala d-dawl li jurina l-ħajja, bħala dik li tghallimna l-ħajja x'inhi, it-twegiba hija ċara. Izda ahna ma naqblux mieghu b'għajnejn magħluqa. Ahna nibzghu li l-istorja m'għandhiex tagħlim partikolari x'tagħtina, għax fiha ma nsibux sens logku li jmexxi dejjem xorta waħda l-grajjiet tal-ħajja. Għalina l-istorja ma għandhiex liġijiet għaliex il-għeruq ta' l-istorja jiddependu mix-xorti. Dana ngħiduh biex nuru, kif nittamaw, li l-ħsieb, anzi l-konċett klassiku ta' l-istorja u ta' kif il-bniedem imissu jħares lejha, qieghed jinbidel. Ir-realtà tal-ħajja tallum turina li l-bniedem sar iktar mohħu lejn ir-rapporti li jgħaddu bejn il-kapital u x-xogħol milli lejn l-istorja. Ma rridux infissru b'daqshekk li l-interess fl-istituzzjonijiet, fid-dinastiji, fil-għamliet diversi tal-gvernijiet ta' l-imghoddi spicċa, izda biss li l-bniedem illum sab ruħu wisq marbut bir-rapporti tal-kapital u tax-xogħol u għalhekk ma jistax ma jfittixx li jahseb qabel-xejn biex itejjeb il-kondizzjonijiet tiegħu bħala bniedem f'soċjetà u f'dinja moderni. Qieghed, fi kliem ieħor, jibbegħed xi ftit mill-ħakma tal-kapital li kien iżommu rsir, biex jersaq dejjem iktar lejn il-ħakma l-oħra tax-xogħol li min-naħa tiegħu, huwa wkoll kulma jmur, qieghed jagħmlu rsir xorta waħda. Fl-Ewropa llum (forsì fid-dinja kollha), il-bniedem intilef wara s-soċjoloġija, izda ma jistax jagħmel mod ieħor ħlief li fix-xogħol u barra mix-xogħol jithasseb dwar il-bnedmin shabu u r-rabtiet li hu għandu magħhom. B'hekk, madankollu, il-bniedem qieghed jimxi 'l quddiem lejn is-soluzzjoni tal-problemi godda li qajmet iċ-ċiviltà.

Wara tant gwerer, tant rivoluzzjonijiet, tant rewwixti, tant invenzjonijiet li saru ma' tul l-aħħar sekli, il-bniedem fl-Ewropa ma satax żgur jibqa' indifferenti dwar id-destin tiegħu. L-istorja tiegħu baqgħet tikber dejjem kif baqgħet tikber l-esperjenza. Il-ħajja, ta' spiss iebes u tqila, hafna drabi mwiegħra, kultant dehret ukoll sabiħa, ta' min iġixxa iżjed minn dejjem. Iz-żmien, għaddej bla ma hadd jista' jwaqqfu, daqqa jdawwal, daqqa jdallam il-ħajja bħalma l-jum u l-lejl lil-gurnata, izda qatt ma jikxef il-misteru kbir tal-bniedem fl-istorja, fix-xjenza, fir-rapporti tiegħu m'Alla l-Imbierek u ma' l-istess umanità.

Misteru t-twelid tal-bniedem, il-ħajja tiegħu, il-mewt. F'dawn il-misteri biss, wara kollox, insibu l-verità tad-destin tagħna: l-eternità.

Tajjeb li wiehed iħoss fl-Ewropa tallum dan is-entiment tal-misteru tal-bniedem, li jħoss li l-bniedem ma jigix f'din id-dinja b'qalbu maqtugħa izda bit-tama li jibqa' għaddej 'il quddiem fil-progress li, imsejjes fuq il-misteru, juri x'jiswa l-istess bniedem, juri

kemm bla tarf ta' xejn hija l-hila tiegħu, meta fuqu u fuq l-univers hemm l-Id t'Alla li tahseb għal kollox.

Hsibijiet għolja? Qatt ma jspiċċaw argumenti bħal dawn fil-Kafè fejn niltaqa' jiena ma' hbiebi. Izda drabijiet oħrajn il-kwistjonijiet ikunu wisq iżjed hfief, kultant banali. X'johrog minnhom? Xejn. Semplici sfog tal-hsieb u tal-qalb. Ghax hadd qabli ma naf li thajjar inizzel bil-kitba wiehed mill-argumenti kollha. Kulma gara dak in-nhar ta' dan l-argument kien biss li l-kafè tiegħi kesahli għal kollox, wiehed minn hbiebi li tbaqbaq imerini ta' spiss waqghetlu dubbiena fih u kellu jwarrbu, iehor spiċċa biex fis-sahna qalbu fuqu. Kien hawn li l-argument inqata' hesrem, aktarx bla konkluzjoni soda. Izda sa fejn lahqet waslet id-diskursata, bid-difetti kollha tagħha, forsi kienet denja ta' akkademja, ta' parlament, ta' kongress. Kif tkun hafna drabi f'dak il-hanut tal-Kafè, f'hafna hwienet oħrajn bħal dak. Ghax il-Kafè f'Malta huwa l-forum tar-Rumani, il-lok fejn wiehed jiltaqa' u jesprimi ruhu bil-libertà kollha fuq kull sugġett li jrid. Il-Kafè f'Malta huwa istituzzjoni, haġa li mingħajrha l-Maltin ma jistgħux ighaddu. Għandkom mnejn tgħiduli li dan jafu kulhadd. Jista' jkun ukoll. Ċert hu li l-proprjetarju tal-Kafè fejn soltu mmur jien mhux biss li jafu dan, iżda wkoll japprezzah. Tant li, ara l-affarijiet kif jigu, meta dan il-Kafè għalaq mitt sena mindu fetah l-ewwel darba, dak il-proprjetarju tal-abni nagħmillu ffit versi fuq iċ-ċentinarju tal-Kafè biex, imnaqqxin fuq irhama, iwahhalhom fis-sala tal-Kafè bhala tifikira tar-rikorrenza eċċezzjonali.

Shabi tal-Kafè, dak li waqghetlu d-dubbiena, dak li qaleb il-kikkra, kollha kemm huma, ma hallewnix nirrofta f'isem il-modestja.

Kelli nharbex xi haġa bilfors, u hriget b'dawn l-erba' kwartini:

Go dal-hanut, ilu diġà mitt sena,
L-ewwel klijent gie jiehu kikkra te:
Din tant għogbitu li lil shabu kollha
Offra; dawn thajru u hadd ma qallu le.

Illum dal-bar antik, ġenwin bħal dari,
Għandu klijenti minn kull razza u ġens:
Hawn hija l-bejta fejn haddiema, artisti,
Kittieba u sportsmen dejjem sabu l-wens.

Sa seklu iehor nittamaw li jibqa'
Jaqdú 'l ta' wrajna dan il-hlejju bar!
Jibqa' l-hanut li kull min fih jingabar
Ihossu tajjeb bħalma jkun fid-dar!

F'daċ-ċentinarju, bix-xampanja tfawwar,
 U bhala awgurju ta' xewqat sbieh wisq,
 Xejn ma baqgħalna hliet li nghollu t-tazzi
 Tal-Kafè Kbir bis-Sahħa u bl-isbaħ Riżq!

Insa ċ-ċentinarju, nehħi l-isem, misthajjel, tal-Kafè, u għandek mnejn issib li dawn il-versi joqogħdu għall-Kafejiet kollha.

LIL MALTA

Ta' REV. GUZEPP ABELA

L-aħħar għajta.

Habbejtek, Malta, fl-innoċenza tiegħi,
 imma habbejtek aktar, Malta sbejha,
 fil-ġenn u l-herqa ta' żgħożija tbaqbaq.
 U hlomt holm helu xhin haddantek miegħi.
 U mbagħhad, fi skiet il-lejl, hallejtek, wahdek,
 rieqda, sabiha, u jiena hriġt 'il barra,
 bla hoss, u qbadt it-triq twila tal-baħar . . .

U issa, meta xbajt niġġerra u niġdlek,
 u meta l-aktar għandi bżonn imħabbtek,
 hawn, f'nofs il-mixja ta' żgħożiti mxejha,
 sejjahtlek, Malta . . . Imm'għalxejn sejjahtlek,
 u lehni ntilef fuq il-mewġ belhani.

W hekk għaddejti hajtli nahli l-ġid li tajjni
 ma' min jafx iġhożż, u s-suin għaddejja
 ġmielhom bil-heffa, sakemm jieqfu hesrem,
 u jiena mmut 'il bogħod u mingħajr nisel,
 bla ma jitqaddes fdali f'dak it-trab imbierek,
 anzi f'xi hofra kollha tajn u ċfales
 jixhitni siehbi li ma jafx il-benna
 ta' bewset fommok. Haqqni sentenza ehrex
 talli habbejtek u m'għarafx niżżewġek.

Melbourne 18.6.66.

Nota: Ktibthom dal-versi f'siegha ta' dwejjaq meta rajtni hekk eżilja; permezz ta' l-inkardinazzjoni tiegħi ma' din id-djoċesi, bla ma nista' niehu sehem fil-qawmien ġdid patrijottiku, politiku u reliġjuż ta' dik l-art helwa.

WAHDA MINN TAGHHOM

Ta' PAWLU MIFSUD

Dawn Gużep u Pinu ta' l-istorja taghna kienu l-ikbar żewġt iħbieb li qatt ghexu fir-raħal taghhom. U fir-raħal tiegħi wkoll Ghax għalkemm ftit li xejn għandi ħjiel taghhom, mhix haġa kbira li ssib xi nofs tużżama ħajjin li għadhom jiftakruhom tajjeb.

M'ihhomx mejtin, jġigifieri, is-snin il-kbar u l-praspar tad-daħk li nisġu flimkien f'ħajjithom għadhom jissemmew fil-familji fejn il-missier jirrakuntahom lil uliedu meta dan ikun jixtieq ifissrillohom kif iż-żgħażaġ ta' dari kienu jgattgħu hinhom. Jew inkella f'xi ħanut ta' l-inbid fil-misraħ fejn il-ħbieb jedhew iqaxxru l-karawett u juxorbu xi pinta sewda fil-hin li jaraw kif iferrhu qalb xulxin b'xi grajja tad-daħk li jkunu raw jew semgħu xi darba jew ohra.

Il-praspura li se nirrakkontakom kont smajtha darba minn għand in-Nannu Wiġ, Alla jaħfirlu, li ma kenitx weħidha tafux. Ghax kif naħseb jafu ħafna, dawn Gużep u Pinu ma kienx qisu jkollhom x'jaġġmlu għajr jindiehsu ras ma' ras u jftiehm u be' n-iet-hom kif ipaspru xi bi'ċea xogħol li minnha setgħu jidabbru xi haġa b'xejn. U, ma ngħidu xejn, li tkun tad-daħk kemm jista' jkun. Miskin hu min kien jinzerta ma jkunx jaħhom ghax jaqa' fin-nasba taghhom mingħajr biss jintebah.

Isemmu fost kollox il-ħlieqa ta' meta libou pulit mill-aktar, telqulha lejn raħal qrib taghhom u għamluha ta' perit u skrivan tal-prima, Bdew jidhlu għand in-nies, ikejlu minn ħajt għal ħajt, sakemm fil-aħħar Gużep, it-taparsi perit, kien jerħilha jitkellem salt diskors, minn għala n-nies, bl-Ingliż, biex Pinu, l-iskrivan tiegħu, kien bis-sabar kollu joqgħod ifissrillohom bil-Malti. U dik jew dak l-imsejken erħilhom jibqgħu ħaqhom miftuħ u mifxulin, u jemmnu, jahasra, li dawk kienu xi żewġ uffiċjali mi-bghutin mill-Gvern. U x'kienu jpasprulhom Gużep u Pinu? Jew li kellhom xi ħa't tal-bitha maħsus u ried, għalhekk, jnbidel; jew li kienu jrudu jgħollu filata ohra ma'ċint tal-bejt u xi tmerijiet ohra bħal dawn. Izda dawn l-affarijiet kienu jitolbu spejjeż mhux ħażin li qajla setgħu jindaħlu għalihom. X'jaqbad jaġġmel dak li jkun? Min jaf kieku l-perit jaċċettax baxx baxx xi haġa tal-flus f'idejħ jew xi fenek ġo xkora u hekk iħalli kollox għaddej mar-riħ! Hekk kienu jkunu jstennew Gużep u Pinu, u wara ħafna tlaqliq u zekzik, fil-aħħar kienu jspiċċaw biex jiftiehm, jilqgħu t-ghoġja li jnewlulhom u jbewġu 'l barra muti muti. U ma ngħidu xejn, malli jirfsu fit-triq erħilhom jogħorku idejħom u jegħemzu 'l xulxin bid-daħk. Kienu laħqu dabbru biċċtejn mhux ħażin, imma x-xitan ma ħamilx.

Inzertaw dahlu f'dar fe'n kien hemm wiehed jafhom u gharafhom comb. Intebah dlonk bil-qerq tagħhom u kixifhom dak il-hin stess. Sar għajet u giggifogu shih u sa ndahlu l-pulizija. Imma, mbagħad, kulhadd hafrilhom ladarba reggħu lura dak li kienu dabbru u hekk hellsu minn xi zahar ħabs.

Tissemma sikwit ukoll il-farsa l-oħra li hadmu flimkien darba wahda l-Hadd fil-ghodu fuq iz-zuntier tal-Knisja. Kien sebah jum kiesah dak in-nhar u Guzepp ħassu jirżah u ried kieku jishon ftit. X'hemm ahjar minn naqra rum biex tqanqallek id-demm fil-vini ta' gismek? Imma flus biex jixtri ponè ma kellux, ukoll jekk dan ma kienx jiswa flus wisq. Kif tagħmel biex idabbar wiehed b'xejn? Kien Pinu li qallu x'ghandu jagħmel għax hu l-iktar li kien jaħsibhom malajr. Malli tispicèa l-Quddies ta' l-Hadd u n-nies jibdwu herġin mill-Knisja, Guzepp kellu jinxtéhet fl-art għat-taparsi tah hass ħażim bl-ikrah, u Pinu kellu jibda jgħajjat l-ajjut sakemm xi hadd ta' qalb tajba kien, forsi, jitqanqal u jnewwel naqra taħraq lil Guzepp. U hekk għamtu balleè! Malli dan, Guzepp intelaq għall-mejjet fl-art u Pinu miżel kokka jzommli rasu u jgħajjat b'lehen imbikki: "Għinuni naqra l-ahwa għax hassu ħażim. Xi hadd igiblu ponè rum forsi jistejjer, miskin." Ingabru nies tgħidx kemm u certu benestant, is-Sur Pawl, li kultant kien jigi jara 'l hutu r-raħal, ma setax jibqa' b'idejh fil-but meta jara quddiemu bniedem mitluq f'dak is-sura. Kien pront dahal f'hanut tal-kafè qrib u ordna grokk doppju. Imma x'hin resaq bih fuq iz-zuntier sab li dawk it-tnejn kienu għosfru. X'gara? Inzerta kien għaddej dak il-waqt is-surgent Karlu li meta ra n-nies qaçoèa resaq jara x'inqala'. U meta sama' x'kienet il-b'èèa kollha, tbiissew kemmxejn u, "Iva jahasra," qallhom, "ha nara ftit xi graħu jien." Çekček tnejn iè-èinturin u sabbat koèè iz-zarbun u dak kien biżżejjed biex iwerwer lil Guzepp u lil Pinu. Qamu t-tnejn mill-art qishom żewġ għefiered, ħaffew jaqsmu l-kotra u rhewha jlebbtu 'l isfel qishom kienu raw ix-xitan. Kulhadd baqa' jħares lejn xulxin imghoxxi bid-dahk. Is-sur Pawl biss kien li ma dahax imma ma setax igħid li ma kenitx maħsuba tajjeb.

Praspar oħra tad-dahk ta' dawn it-tnejn kien hemm aktar minn hekk imma llum irrid bis nirrakkuntalkom wahda oħra li għalija nqisha bhala l-kbar wahda ta' ħajjithom. Nifhem ngħid dik il-praspura ta' meta Guzepp u Pinu marru jgħumu Għar Lapsi darba wahda fis-sajf il-Hadd wara nofs in-nhar. Isimghuha.

Mela għandkom tkunu tafu li ħafna snin ilu kienet id-drawwa fost in-nies tar-raħal li kull nhar ta' Hadd wara nofs in-nhar, fix-xhur ta' Lulju u Awissu, kulhadd, tista' tgħid, kien jerħiha għall-baħar. Tgħiduli, mhux hekk għadhom jagħmu llum ukoll? Kollu

minnu. Imma li xtaqt infisser jien hu li f'dak iż-żmien ma kienx ghad hawn karożzi, u dawk li kienu jinżlu sa Ghar Lapsi jew kienu jehduha bil-mixi jew inkella kienu jarmaw il-bhima fil-karettun tal-molol u suq ha nfittxu naslu u millhqu post ghad-deil.

Ma ngħidu xejn, Gużep u Pinu ma kenux se jibqghu lura u, arahom kull nhar ta' Hadd, wara li jkun kielu xihaġa shuna f'nofs in-nhar, jiltaqghu hdejn is-salib tal-misrah u jtitlqulha čeklem čeklem biex ikunu huma l-ewwel fil-bahar, jekk jista' jkun qabel kulhadd. Kellhom nitfa ta' rota qadima li kienet taqdihom ahjar mill-aqwa ziemel tat-tigrija. Daqqa jsuq Gużep u Pinu riekab fuq il-maqghad ta' wara u daqqa jaqdef Pinu halli hekk Gużep jilhaq jistrieħ. Ir-rota kienu jkomplu jzejnuha b'xi żewġ wardiet tal-karti miewna u xi bandiera jew tnejn. U fit-triq, sakemm jasu, kulhadd isaffrilhom u huma jkomplu jżżuffjettaw ma' dak li jkun, imqar kienu tfal.

Mela gara li darba minnhom ix-xorti haqrithom: f'nofs ta' triq, f'tit lil hinn mis-Sigġiewi, ir-rota ta' wara ċediet. It-tubu tal-lastku sab xi musmar, ittaqqab u beda jagħmel in-nifs. Il-piż tagħhom it-tnejn ma kienx jippermettilhom li jissuktaw sejr in rekbin, ukoll jekk issa kienu qorbu sew għan-niżla.

"X'nagħmlu, Pin?" staqsa Gużep, f'tit u xejn imħasseb, għax wəħhu kien irid qisu siegħa biex għoll xi biċċa saram.

"Ara l-ehor ukoll! Xi trid tagħmel? Noqogħdu rraqqgħuh bil-qalb it-tajba, habibi Gużè. Intafa' taht dak il-hajt u newwel l-ghodda mill-basket," wieġeb Pinu f'nifs wiehed.

Hekk għamlu. Qalbu r-rota wiċċha 'l isfel, trekknu f'genb it-triq u meddew għonqhom għal din il-biċċa xogħol ta' bla ħsieb. Imma l-aqwa li kellhom l-armor: biċċa roqgħa tal-lastku, stoċè li jerhi l-gomma, koċè trab abjad biex issodd fuq kollox u minfah biex tippompja l-arja mill-ġdid fit-tubu tar-rota. F'nofs siegħa kellhom ikunu lesti.

Imma saddattant bdew resqin 'l hemm il-bhejjem bil-karettuni fi triqthom għall-bahar. U billi hadd ma kien jistenna li se jitmieghku hemm fit-trab f'nofs ta' triq, il-biċċa dehret iktar gustuza. In-nies imbagħad, l-iktar iż-żgħażaġh, qisu ma kellhomx haġta fi l-sienhom u kollha riedu qisu jikkummentaw xi haġa. Kien hemm saħansitra minn ittanta miġġiżhom bi kliemu u beda jitta' botta war'ohra.

"Hawn x'gara, ħbieb? Għajjejna llum? Mela qed nixjieħu?"

Xi hadd tehor malizzjuż ried qisu jitta' dell ikrah fuqhom u nibixhom: "Oj, hemm x'ahna nagħmlu taht il-hajt? Se tidhlu għall-sieħbu Pinu. Waħda minn tagħhom!"

U Gużep u Pinu jisimgħu u ma jtkellmu xejn. Hallihom ha jgħidu n-nies b'daqshekk xejn mhū qed jonqsilhom mill-but!

F'hin minnhom għaddiet ġgajta ġuvintur mohh ir-niħ, rekbin fuq naqra ta' poni il-ġmieġ tiegħu, u maħli raw li j dawk it-tnejn għarqanin xraba jithabtu mar-rotta, hallew ilsienhom, Alla jbierek trid tghid, u ma nafx x'ma qalulhomx:

"Gużè! Pinu! Illum se nġhaddukom! Qabilkom se nġhumu did-darba, l-ahwa! Illum tixxemmxi fuq il-blat se tibqgħu, ah lilkom! Sistu għax dalwaqt jidlam..."

Gużep্প haħssu jindanna u ried ighid xihaġa kieku imma Pinu ma hallieħx.

"Halliħom u tagħtix kashom, Guż, għax iktar aġħar. Hsiebek hemm ha nfittxi nehilsu u nitilqu minn din il-longa tax-xemx."

It-tiswiġa fl-ahħar tlestiet. Refgħu kollox f'postu u telqulha 'l isfel lejn Għar Lapsi maħll-ġdid. Din id-darba saq Pinu u Gużep্প intafa' riekeb wara b'dawk saqajh twal miftuħin qishom ġwienah ta' farfett. Qabdu t-triq għal isfel, u billi kif ighid il-Malti 'Għan-niħla kull qaddis ighin', f'kemm ili nġhidiek sabu ruhħom fil-medda art li hemm qabel iż-żurzieqa li twasslek sa hde'n xifer il-baħar u ċ-ċaġħak li hemm mifruħ quddiem l-ġħerien kbar t'Għar Lapsi.

Is-soltu, Gużep্প u Pinu kienu jinħlu mir-rotta meta jaslu fuq u dik il-biċa żurzieqa mwieġħra kienu jinħluha qajla qajla ikarkru r-rotta warajħom. Din id-darba le. Issa kien se jkun xorta oħra. Hekk kif haħres 'l isfel lejn xatt il-baħar, Pinu lemaħ li j dawk iċ-ċorma zġħazagħ ta' lsienħom haħzin u li sa ftit qabel ma hdewx jinkuħom u ġħodħom inħanqu jinħuħom. Hemm kienu lkoll lebsin il-malji ta' l-ġħawm ġħalkemm jaqbzū jitleħħħu fl-ilma baħar. Qabilħom kienu se jġħumu tassew illum, huħ hekk kienu qalu! Imma Pinu kien jaħsibħa xort'oħra. Issa huwa l-waqt li jurihom min hu l-iktar raġel fostħom, min kien se jieħu l-ewwel ġħawma bħalma deġjem kien, min kien se jidħak l-ahħar.

"Zomm tajjeb, Guż," qallu Pinu, "ħa naraw min sa jġħum l-ewwel".

U f'kemm trodd salib ir-rotta bdiet nieħla z-żurzieqa għal isfel qisha kienet xi barri nkurlat, taqbeż u toqmos, u deġjem iżid fil-ġiri, sa ma qabdet dik il-medda ċaġħak. Hawn habtet tixxengel xi tnejn u kienet qisu se tinqaleb u l-ahħar imma ġħamej mod irn'xxielħa tilħaq sa xifer il-baħar u minn hemm tinxteħet fl-ilma b'Gużep্প u Pinu maħbbdin tajjeb maġħħa qishom żewġ ġħanċi. Mal-waqqħa l-ilma ntrafa' b'saħħa 'l fuq u l-qtar tiegħu xarrab li j dawk kolħħa li haħslu kienu qrib. Hadd ma kien ġħadu jaf x'ġara sewwa, sakemm ftit ħin wara, deħru l-irjus ta' Gużep্প u Pinu jobjzū l-ilma mieħħ tal-baħar u jġħumu lejn il-blat bil-hwejjeġ b'kollox.

“Rajtu, hbieb,” qallhom mahnuq Pinu, “kif ahna ghomna l-ewwel illum!” U ghadha jhokk ma’ dawk il-qatta żghażaġh imqarba li baqgħu iharsu lejha u lejn Gużep্প mibluġha fihom infushom.

U meta n-nies li kien hemm fehmu sewwa x’kien gara, Għar Lapsi kollu nstema’ jidwi u jdamdam bid-dahk u t-twerziq u t-tisfir li sar. Kien hemm għors sħiħ u fejn wiehed jixxala tabilhaqq. Kien hemm min qal ukoll. “Bćejjeċ ta’ l-imġienen dawn!”

Imma dik kienet waħda mill-praspar helwin ta’ Gużep্প u ta’ siehbu Pinu. Waħda minn tagħhom!

NAWFRAGĠJU

Ta’ Rev. GUŻEPP ABELA

Anglu Kustodju, haffef,
 Farfar ġwinhajk u ejja.
 L-injam ta’ tahti nieżel
 U l-mewġ qed joqrob lejja.
 Anglu Kustodju, ejja.

Ara dit-tavla nfaqqhet.
 U isma’ daż-żaqziq.
 Dat-tmun . . issa . . issa nkiser.
 Mel’issa tlift it-triq.
 Anglu Kustodju, ejja.

Niezel ġol-baħar . . . Anglu . . .
 Bla saħħa, idejja għajjiena.
 Ser negħreq, ma nafx ngħum.
 Newwel idejk tal-ħniena.
 Anglu Kustodju, ejja.

* * *

Iktar ma niftakarx. Biss, xhin għajnejja
 Tbexxqu mill-ġdid fuq dina l-art ħanina,
 Sibtni nistrieħ fuq sodda ratba u baċda.
 Go sala twila u tleqq, rasi nfaxxata . .
 Din-naha kurċifiss fuq komodina,
 u n-naha l-oħra, tidhak, tfaġla rżina.

(Melbourne).

N.B. Din il-poeżija konna ġibnieha f’*Il-Malti* ta’ Diċembru 1964, iżda billi bi żball konna hallejna barra l-aħħar strofa, qegħdin nistampawha mill-ġdid f’dan il-ghadd.

GHADIRA

Ta' V.M. PELLEGRINI

Rajt lili nnifsi f'ghajnejk,
u l-hsieb tiegħi
tar dlonk fuq ruhek.

Oleandru abjad.

Rajt lili nnifsi f'ghajnejk
u l-hsieb tiegħi
fuq xoftejk issammar.

Oleandru ahmar.

Rajt lili nnifsi f'ghajnejk,
izda int fi hdan il-mewt
kont rieqda għal dejjem!

Oleandru iswed.

DIN TASSEW

Ta' V.M. PELLEGRINI

Ah xi tbatija jiswili
li nhobbok kif jien inhobbok!
għal din imhabbti għalik
sa n-nifs jifgani
u tugaghni qalbi
u jweggaghni l-kappell.

Min irid jixtri minn għandi
daċ-cinturin li bih nithazzem,
jew dad-dwejjaq ta' ħajt abjad
tajjeb biex ttejt imkatar?
Ah! xi tbatija jiswili
li nhobbok kif jien tassew inhobbok!

Nota: Tliet poeziji maqlubin għall-Malti minn l-Ispanjol ta' Federico Garcia Lorca.

MEMENTO

Ta' V.M. PELLEGRINI

Meta nintemm ghal dejjem
idfnuni mal-kitarra tiegħi
taħt ir-ramel.

Meta nintemm għal kollox,
taħt is-siġar tal-laring
jew qalb in-nagħniegħ idfnuni.

Meta nintemm għal dejjem,
jekk tridu, idfnuni
taħt xi salib ta' mithna.

Meta nintemm għal kollox!

NOFS IN-NHAR

Ta' JOE MEJLAK

Kif nofs in-nhar jinstama'
Idoqq mal-erba' rjeh,
Tarah il-haddiem biezel
Jeqaflek għall-mistrieħ.

Il-qniepen jistidnuna
Nghidu l-Angelus flimkien,
Izda l-haddiem jitmeżmeż
U jgħid li hu għajjen.

Ix-xemx tiddi fuq rasna
Tindokra lill-holqien,
Titghaxxaq bin-natura,
B'nt Alla, kollha lwien.

Il-Belt tbattlet mill-hamba
Tan-nies u l-geġwigija,
Kulhadd telaq lejn daru
Għall-fatra mistennija.

Mix-xogħol il-haddiem jieqaf
Mad-daqq ta' nofs in-nhar;
Kulhadd bil-guħ jitlaqlek
Imghagġel lejn id-dar.

Taħt ir-riglejn l-art tikwi
U ssahhan kullimkien;
In-nies għall-ikla sejra
Lejn darha bla dewmien.

X'hin l-ikla tkun intemmet
U r-raġel jistrieħ ftit,
Fis jibda jlesti ruħu
Biex jerga' għax-xogħol mill-għd'id.

IN-NISEL TAL-VERB "QALFAT"

Ta' ERIN SERRACINO-INGLOTT

Meta wiehed ikun irid isib in-nisel ta' kelma hu dejjem tajjed (anzi fil-fehma tieghi hu mehtieg) li, qabel xejn, ikun jaf it-tifsiriet kollha tagħha, ewliena u mhumiex, għax hafna drabi r-rabta etimologika tista' tkun imwettqa sewwasew minn xi tifsira sekondarja, fejn in-nisel tal-kelma jista' jkun xi ftit dubbjuż, l-aktar htija ta' nuqqas ta' tagħrif storiku eżatt.

Fil-każ tal-verb Malti "Qalfat, jqalfat" jien insib li t-tifsir mogħti mid-dizzjunarji li nafu bihom (ibda minn De Soldanis u spieċa f'Busuttill) m'hux komplut. Falzon, minn fuq Vassalli, jfissru biss "calafatare, ristoppare i navigli"; Vella, xott xott, "calafatare", u Caruana "ristoppare e incatramare la nave".

Imma l-verb għandu tifsiriet ohra sekondarji li, fi "Il-Miklem" tieghi, jien nagħtih hekk:

"Mela u sadd tajjed bil-qatran u l-istoppa jew għbisa x-xquq ta' bejn it-twavel ta' bastiment, skuna eċċ; hadem jew sewwa xi haġa bla kont jew bla senġa; għamel xogħol horrox horrox; *qalfat 'il barra*: baġhat 'il barra lil xi hadd bil-herra u ġen. bil-medd ta' l-idejn, keċċa lewt lewt".

Għalkemm il-kelma tinsab fi-Isqalli ("calafatari"), jidher, mill-għamla kwadrilittera bl-ewwel radikali QA, li l-Malti jafha mill-Għarbi fejn insibuha bhala kwadrilitteru, ġen. bl-aħħar radikali "THA". Beaussier ifissirha hekk: "Calfater, carener; radouber; retrousser les vêtements pour ne pas les mouiller".

Ta' min jinnota li t-tifsir sekondarju ta' "radouber" (li ftit jew wisq hu bħal fil-Malti) ma jinsabx fi-Isqalli u fit-Taljan.

Dczy-Suppl. jagħti l-verb ukoll bl-aħħar radikali "TA" barra "THA", u barra t-tifsir ewlieni jżid: "cimentier"; u fil-għamla passiva jagħtih bhala "se radouber". Barra minn hekk iżid ukoll li l-verb jingħad anki bl-ewwel radikali "GE". U taht il-"GE" jagħtih ukoll Kazimirski, jew bl-aħħar radikali "THA" u sew bid-"DHA", iżda ma jagħtihx taht l-ewwel radikali "QA".

Għalkemm, minn dan, jidher li l-verb m'hux biżżejjed stabbili fil-Għarbi, wiehed jifhem li dan hu kollu ġej minn żewġ hwejjeg:

(1) ix-xebh kbir li hemm bejn "TA", "THA" u "DHA" fit-tlissin, hekk li fil-Malti saru ittra waħda, it-"TE";

(2) il-bidla komuni li nsibu fil-Għarbi tan-Nord Afrika, l-aktar bejn il-Berberu u l-Eġizzjan għal dak li jolqot it-tlissin tal-"GE", tal-"GA" u tal-"QA", li giebet xi taħwid ewfoniku anki fil-Malti (qabbel "Kaghka" u "Qaghqa" eċċ.).

Imma xi prova ghandna li l-Malti ha l-kelma mill-Gharbi u mhux mill-Isqalli?

Jien inhoos, kif ga sostnejt band'ohra ("Journal of Maltese Studies" No. 3, 1966), li l-kwadrilitteri, meta jkunu ġenwinament ġejjin mill-Gharbi, huma dejjem immisslin minn trilitteri, biex ma mmorrux aktar 'il bogħod. Imma, qabel ma naraw jekk il-kwadrilitteru "qalfat" hariġx minn xi trilitteru iehor Gharbi, jahtieg naqtghuha jekk il-Gharbi jafx il-kelma mir-Romanz (p.e. l-Isqalli "calafatari") jew jekk hux bil-maqlub.

Barbera, li, kif jistqarr hu stess fid-"Dahla" tal-ktieb tieghu, lesta dak ix-xogħol fi ftit xhur, u li jien ga wrejt, snin ilu, li ma jaħsibx jew ma jistudjax bizzejjed qabel ma jikteb, qal, dwar il-kelma "qalfat" fid-"Dizionario Maltese-Arabo-Italiano" tieghu:

"Su tal forma verbale troppo hanno razzolato al par delle galline i nostri etimologi internazionali passati e presenti ed ognuno ha detto, mi si permetta l'espressione, la sua bella e grossa corbelleria"; u hawn Barbera jzid il-"corbelleria" tieghu billi jghid, bla ma jwettaq, "la forma araba è italiana".

Issa, jekk it-Taljan jaf il-kelma "calafatare" mill-Isqalli, kif tabilhaqq jafha (u mnejn sata' jafha aktar, la ma tinsabx fil-Latin u lanqas fil-Provenzal, iż-żewġ ilsna principali li minnhom rada' t-Taljan?); l-Isqalli "calafatari" mnejn sata' hadha jekk mhux mill-Gharbi?

Imma dan l-argument tieghi jaqa' jekk, fil-Gharbi, fuq it-tezi tieghi tal-kwadrilitterizmu, ma jinstabx it-trilitteru originali!

Kif għandu wiehed jimxi xjentifikament biex wiehed isibu?

Skond it-teorija tieghi, li ga tajt *in extenso* fix-xogħol l-iehor tieghi fuq imsemmi, fil-kwadrilitteru "qalfat" hemm konsonanti barranija li dahlet wara fuq trilitteru. Liema hi?

Jew: l-"elle" li setgħet dahlet *bħala likwida* b'dissimilazzjoni flok it-tieni radikali *ġeminata* tat-tieni forma verbau tat-trilitteru "qafat";

Jew: it-"te" finali, li setgħet żdiedet bħala suffiss tal-plural tan-"nomen unitatis" (bl-"a" finali) tal-verb ta' l-ewwel forma tat-trilitteru "qafat" (i.e. "qalfa", *inde* "qalfat", jew kif ngħidu ahna bil-Malti "qalfiet").

Liema minn dawn it-tnejn tista' tkun? Naraw.

Nibdew b' "qafat". Fil-Gharbi l-verb "qafata", li m'għandux it-tieni forma (u dan hu importanti), ifisser skond Kazimirski: "sauter sur une femelle pour la couvrir, se dit des oiseaux" etc. Jidher ċar li dan it-tifsir, jiggēbbed kemm jiggēbbed, ma għandu

xejn li xejn x'jaqsam ma' dak tal-kwadrilitteru "qalfat". Mela "qafat" barra!

Niġu għal "qalaf". Fil-Għarbi l-verb "qalafa" hu mogħti minn Kazimirski b'dan it-tifsir li ġej, sew fl-ewwel forma, u sew fit-tieni (u dan hu importanti): "calfater un navire avec des fibres de palmier et du goudron". U Kazimirski jagħti wkoll in-"nomen unitatis": "qalfa", li fil-plural issir "qalfat" (bil-Malti "qalfiet").

Quod erat demonstrandum.

Nahseb li għandi raġun ingħid li l-verb kwadrilitteru "qalfat" fil-Għarbi hareġ mill-plural ta' dan in-nom verbali tat-trilitteru "qalafa"; minn hemm, bhala kwadrilitteru, dahal fil-Malti l-ewwel, u fl-Isqalli wara, fejn ha d-desinenza "-ari", u mbagħad dahal hekk fit-Taljan u f'isna romanzi ohra ta' l-Ewropa.

Ma nahsibx li għandu jibqa' dubju dwar il-logika ta' dan il-proċess etimologiku. Imma, kieku kellu jkun hemm, jitwarrab ukoll malli weħed jara li saħansitra t-tifsir sekondarju tal-verb Malti jinsab fit-trilitteru Għarbi "qalafa" taħtiex Dozy-Suppl. jagħti t-tifsir: "massacrer, gâter, mal travailler", biex ikompli jurina aktar biċ-ċar li l-kwadrilitteru hareġ minnu.

Altru minn "la forma araba è italiana", għidlu lil Barbera!

Taf x'naf ingħid: li sewwa jgħid il-qawi Malti, li "qattusa għaġġelija frieh għomi tagħmel"!

ZEWĠT ERWIEH

Ta' P.P. THEUMA

Ghaddej, dejjem ghaddej,
Mal-mewġa jsuq tal-hajja,
Għied ftiit u hasba xejn
Bħalu, jinsabu qtajja'!

L-iehor jahseb darbtejn,
Triqtu mimlija tlajja',
Jistaqsi spiss għalfejn,
Għażlu bejn ferh u qtajja'!

NIEQA MQADDSA

ODI

Ta' GUZE' GALEA

Il-ghana helu li smajt f'widnejja
 fetah 'l ghajnejja.
 Ilmaht quddiemi nieqa sabiha
 nieqa li ssahhar bil-gmiel u l-fwieha.
 Ilmaht ma' dwarha jien f'dak il-hin
 qtajja' ta' Angli tant ferhanin;
 mistaghgbin rajthom,
 jistaqsu smajthom:
 Liema nieqa eqdes minn din?

Go dik in-nieqa x'inhu li rajtu?
 Mistaghgba ghax bqajtu
 Angli tas-Sema? Min jinsab fiha?
 Nista' wkoll jien nitghaxxaq biha?
 L-Angli wiegbuni: hares u thenna
 fin-niket tieghek b'dal-gmiel tal-Genna.
 F'din it-Tarbija
 ara l-Messija,
 li b'herqa kbira ilek tistenna.

Minnhom mistieden fis ersaqt jiena
 lejn il-benniena,
 xewqan go fiha harist jien sewwa
 dehra tal-Genna jien rajt hemm gewwa;
 imdawwar bid-dija helu Bambin,
 bil-bjuda u l-fwieha tal-gizimin.
 Jien malli rajtu
 mill-ewwel qtajtu
 ruh kollha t'Alla, holqien divin.

Bnedmin nifirhu: twieldet Tarbija,
 il-Mistennija
 mid-dinja kollha ghal bosta zmien;
 nifirhu, huti! ghax il-helsien
 wasal sa fi-ahhar; ghar-rebha taghna
 min imexxina, issa ghandna maghna.
 Oh helwa nieqa!
 M'hemmx izjed dieqa,
 bis-sahha tieghek, ruhna hi mistaghna.

IL-KELB TAS-SUR MANIFK

Ta' PAWLU CACHIA

Il-bniedem sikwit jarralu meta jaħseb li f'dak li sa jkun ħa jagħmel sa johrog ta' raġel bl-għeruq u x-xniexel. Hekk għalu tal-laħam. Ħaseb li sa jagħmel mod, imma bdielu għax gieħ iehor. U ngħiduha, hadd ħliefu ma mar minn taht.

Isimgħu mela xi praspura gratlu.

Luċens kellu nitfa ta' hanut tal-laħam fil-misraħ tar-raħal. Kien fil-qalba u għalhekk tidhol x'ħin tidhol, il-hanut dejjem tarah imballat bin-nies, l-aktar bin-nisa ireddnu u jpaċċu x'libset dik u x'għamlet l-oħra jew iħaqqu ma' Luċens biex ifittex jeħliħom.

Tal-hanut, bħal ħafna oħrajn, kien daqsxejn fanfarun. Kien jiftaħar li hu kellu l-aħjar hanut u li ssiblu l-iprem laħam tal-majjal u taċ-ċanga. "X'ingħidu mbagħad għaz-zalzett u l-mazzat?" kien iħobb jidden Luċens. "Jekk iddur ma' Malta kollha ma ssibx itjeb minħom." Kollu minnu, lil Luċens kont issiblu l-aħjar fis-suq. U dan, ix-xerrejja kienu jixħduħ, għax għand oħrajn kienu jarawha bi tqila biex jidħlu u jixtru. Izda għandu, f'dak id-daqsxejn ta' hanut, kien ikollu baħar ta' nies tross biex tilħaq minn ta' l-ewwel.

Għalkemm fil-bejgħ kien jagħraf imur man-nies, Luċens kien xħiħ wisq. Għall-ħabba jaasal biex inittet berghuda. Dak li hu tiegħu u ħaqqu, minn hawn u minn hemm dejjem irnexxielu jieħdu daqs tazza ilma. Mħux malajr jgħadduħ minn għajn il-labra.

Imma għal din id-darba z-zalzza gietu oghla mill-ħuta. Xi drabi x-xitan lanqas jaħmel.

Mela kien il-ħadd u l-hanut kien fl-istess festa tas-soltu u f'dak il-jum xi ħaġa iżjed. In-nies, lanqas li kien qed iqassam b'xejn, kienet fġat il-hanut biex tixtri ħa jkollha xi ssajjar f'dak il-jum ta' btala. Imma kemm jesa' dak l-imbierək hanut? Ħafna baqgħu barra u dawn ma kinux jaraw dak is-sieġha li n-nies titbattal biex forsi fl-aħħar imiss lilħom.

"Luċens, ittinix grass," kienet qed tghidlu Filomen. "Dak idilku ma' zaqqek!"

Luċens minflok tmashaħ u ħa għalih, tbissem u ħadħa biċ-ċajt; "Ajma hej, mela mur ara kieku kelli z-zaqq tas-Sur Manifk x'kont tghidli?"

Filomen kienet is-seftura tas-Sur Peppin, in-nutar tar-raħal. Ħi kienet tqisu daqs ħuħa u għalhekk xejn m'għogħbħa dak li qalilħa tal-hanut.

"Int lilek min semmielek il-Manifk. Għax ma tarax x'laħam

qed ittini u nehilsuha ghax mgħagġla," reġġhet dik li haġta f'islienha ma kellhiex.

"U ejja aqtagħha. Jekk int mgħagġla, ahna xejn inqas minnek," qabżet Kuncett waqt li xejret idejha fuq l-irjus donnha trid taħbat għal Filomen.

Bit-twila u l-qasira, Filomen, Kuncett u hafna oħrajn inqadew u harġu b'wiċċ il-gid wara hafna mbuttar u tiġbid.

Il-hanut qajl qajl beda jehda min-nies.

Izda l-ghawġ għal Luċens kien għadu ġej!

Mal-blata taċ-ċaċċis, kif inhi d-drawwa, tal-hwienet iħobbu jżommu daqs nofs tużżana ganċijiet biex magħhom idendlu xi ftit minn dak li jkollhom għall-bejgħ. U Luċens ma kienx joqgħod lura minn din id-daqsxejn ta' wirja. Mal-koxxa tal-bieb, xi ftit l-isfel, kellu serduk imnittef. Il-prezz tiegħu kien nofs lira taħraq ghax hekk kien hemm imħarbex fuq biċċa kartuna mahmuġa tinten. Imma x-xitan ma għandux halib. Kelb iswed u imqanfed li jekk issibu barra ma tiġbrux kien ilu kwarta jxammem u jagħti s-salt biex jaħtfu taħt snien. Imma l-waqt ma damx ma wasal, u kif i-kelb sehħlu jagħmel dan f'kemm wiehed jgħid KREDU, telaq jigri b'kemm kellu saħha, donnu jaf li jekk jaqbd u Luċens għadma ma jhallilux f'gismu.

Luċens ma kienx induna. Izda Ganna tal-kafè indumat ghax, "Ara xi ġralek, Luċens. Ġie kelb u seraqlek dak is-serduk imnittef li kellek imdendel."

"Allura int qisek ċapsa ħallejtu jiehdu?" ċanfarha bl-ikrah dak.

"Xi tridni nagħmel! Niddobba xi gidma għal wiċċek? Daqs-kemm int helu! Ma tghidx kont sa tt'huli b'xejn," wegħbitu Ganna.

"Hallini Gann, ghax jekk naqbd u, insallbu lil dak il-mingħul ta' kelb," u waqt li qal hekk, Luċens hareġ minn wara l-bank u xiref minn fuq l-ghatba tal-bieb. L-ghasfur kien għoštof.

"Għamilieli llum dak il-ferghun! . . . Tafu ta' min hu?" staqsa dak lil dawk li kellu fil-hanut.

Hadd ma wieġeb. Spira biss kienet taf, ghax xi xahrejn qabel dak l-istess kelb kien gidimha waħda f'idejha kif tmiss il-liġi.

"Dak tas-Sur Peppin!" għarfitu Spira. "Nafu tajjeb dak l-imgharraq ghax darba sabli l-laħam taħt snien. Dawk snien! . . . Tax-xitan! Nirrah jaqbd u ta' barra minn hawn."

"Imma npatthielu jien, ghax sidu jkollu jtini haqq dak is-serduk," mahħah Luċens.

"Ma tantx tieħu palju miegħu dak, għaliex jaħsi bhom ta' nutar li hu. Taf x'qalli hux meta mort ngħidlu x'għamilli? Qalli: 'Il-klieb iridu jieklu'."

“Qallek hekk eeh, mur obsor ghalih is-Sur Peppin. Allura int halle'tu b'xejn? Għalfejn ma harriktux?” saħħnitha Ganna.

“Hekk kelli aptit, imma ma ridtx ing'ib id-dinja fit-tarf, ghax naf li dawk ma' mohħhom ma tlahhaqx. Tahseb int li l-imhallet se jaghti raġun lili biex iwahhal lin-nutar bit-tort?” qaltilha Ganna.

“Imma jien, naf x'naf, nehodha n-nofs lira, ta' raġel li jien. Jekk mhux għal xejn, nurih li miegħi ma jiċċajtax . . . Miegħi għandu jagħmilha. Għandu jkun għadu ma jafx xi nsarraf jien,” tbaqbaq Luċens.

“Tibzax, Luċ!” reġghet rewhet Ganna. “Dak jahseb li għalih kulhadd dubbien, ghax jaf ftit ta' l-iskola. Jahseb li lahaq is-sema b'idejh.”

U wara dik il-battikata, Luċens qeda lil kulhadd mill-aħjar u seta' u billi kien sar il-hin u n-nies qatghet, għalaq il-bieb u dahal ġewwa.

Il-Malti jgħid, ‘Il-ftira shuna tajba.’ U Luċens kien ta' l-istess fehma.

Wara li għarraf kolloxx lil martu, inhasel hasla nobis mid-demn li kelli mcappas ma' jdejh, libes il-ġlekk tad-dragunar u telqilha jħammem lejn l-uffiċju tas-Sur Peppin. Ara kemm saħan u qal fil-hanut, hu u sejjer, bejnu u bejn ruħu haoseb li aħjar jieħdu bil-kelma t-tajba. B'hekk biss jieħu dak li jrid.

Kif dahal, ma damx wisq jistenna ghax malajr sema' lis-Sur Peppin b'rasu baxxuta fuq reġistru ikkamlat jliessen, “Min imissu.”

“Sur Manifk,” beda Luċens, “gejt inhabbtek daqsxejn.”

“Thabbatni? Ara x'kull waħda! Mela aħna mhux għalhekk qegħdin?” qallu s-Sur Peppin waqt li niżżel in-nuċċali fuq il-ponta ta' mnieħru.

“Gejt nieħu daqsxejn ta' parir,” reġa' tal-hanut.

“Għid, Luċens, x'parir tixtieqni ntik?”

Luċens ma kienx jaf sa jaqbad jgħidlu. Imma fl-aħħar ġietu:

“Għax, sinjur, ftit ilu fil-hanut dahalli kelb u seraqli serduk il-ġmiel tiegħu; jiswa nofs lira,” qallu u meta rah sejjer tajjeb, saqsieh, “Nista' allura nfittex lis-sid u jagħtini flusu? Ghax taf int, is-serq mhu tajjeb għal hadd.”

“Daż-żgur li tista'. Luċens għandek kull dritt tfittex lis-sid u jħallsek,” wiegħbu n-nutar.

“Hawn aħna!” qal minn taħt il-ilsiens Luċens. “Ha naraw kif sa johroġ għażli.”

Imbagħad għamel l-almu u temtem, “Għax, sin..jur, il-kelb li se..raqli s-ser..duk hu..wa tie..għek,” qalagħha Luċens.

“Iva, Luċens, il-kelb tiegħi? . . . Thabbel mohħok xejn,” qallu l-Maniġk waqt li hareġ il-kexxun u qabad nofs lira f’idejha. “Din tiegħek! Dak il-kelb qiegħed biex jgħallini.”

Tal-hanut ma stenniex li sa jgħibha żewġ daqshekk u kien sa jqum biex wara li jizzihajr lis-Sur Peppin johroġ ‘il barra qisu gatt ma kien xejn.

“Nirringrazzjak, Sur Maniġk. Skużani li ġejt intellfek . . . L-għodwa t-tajba!” qallu Luċens b’wiċċu għad-dawl u b’hatfa biex jehles minn dik il-biċċa saram.

“B’daqshekk? Imma, jekk jogħġbok, qabel titlaq hallili sbatax-il xelin u nofs tal-parir,” qallu n-nutar bi hlewwa l-aktar kbira.

Luċens inhasad u baqa’ b’halqu miftuħ. Imsarnu niżlu f’riġlejh. Madwaru ra kollox idur u telgħetlu għoqla fi grizmejh li ma hallitux ilissen nofs ta’ kelma. Is-Sur Peppin kien qlieh bil-għaqal. Ma setax ma jagħtihomlux. Kienu l-hlas tax-xogħol tiegħu bħalma kienu tas-serduk għalih.

Bil-qalb it-tajba Luċens tal-hanut żerżaqlu tliett tmintax irbighat man-nofs lira li kien għadu kif taħ. Lanqas ‘Grazzi’ u ‘Sahħa’ ma qallu, u ma jafx jekk hux ħaj jew mejjet qabad u lebbet ‘il barra.

Demmu tela’ kollu f’rasu u jekk ma qabditux puplesija dak in-nhar fit-triq ma nafx meta taqbd u waħda lil Luċens, għax kien hadha bi kbira wisq.

Xi jumejn wara meta Ganna u Spira staqsewh kif kien baqa’ fuq il-kelb tal-Maniġk, Luċens ma kellux hila jwegħibhom. Filomen li kienet hemm biex tixtri l-kirxa, ma qagħdetx tahsibha darbtejn għax dlonk qaltillhom, “Kellu jħallas seba’ xelini u nofs mal-prezz tas-serduk!”

Iż-żewġ nisa ma fehmu x’riedet tghid Filomen b’dak il-kliem. Izda Luċens fehem għax żarrad tnejn minn taħt li mhux xieraq li aħna nsemmu hom hawnhekk!

IL-PRESIDENT U KUNSILL TA’

“IL-GHAQDA”

JIXTIEQU R-RIZQ U L-HENA

LILL-MEMBRI U MSEHBIN

F’IL-MALTI

MA’ TUL IS-SENA L-GDIDA

TAL-1968

LILL-PATRI ĠUZEPI DELIA, S.J.

F'Eghluq il-Hamsin Sena fil-Kumpanija ta' Gesù

Ta' ĠUZE' CARDONA

*Riġal żgħir minn Student
tiegħu ta' 28 sena ilu, biex
juri li kien u jibqa' mdejjen
lejh bhala l-ewwel Surmast
tiegħu tal-Malti.*

Fil-kesha ta' Cambridge, il-bogh'd minn Ġżiriti,
Waslitli stedina għal Lejla ta' Gieħ
Biex tfakkar nofs seklu li Patri Delia
T'Injazju Loyola inghaqad mar-Rhieħ.

Mal-ferħ mitt tifikira minn mohħi għaddew,
Minn meta dal-Patri rajt darba snin iju
U smajtu jghidilna l-ghegħub ta' Fantomas
Fil-ground tal-Kulleġġ. Niftakar, bħal bierah,
L-ghajnejn tagħna jzebbġu mistaghġba, mwerwrin
U l-ghada ningħabru madwaru mill-ġdid,
Biex Patri Delia jissokta hraf'ohra,
Li kien jisgħobina kull meta tintemm.

Għal snin ma deh'rx aktar il-Patri nissieg
Ta' hrejjeħ li baqghu f'imħuhna ċkejknin;
'Ma fl-ahħar fil-klassi ergajna rajnieħ
U beda jghallimna il-Malti, il-Latin.

Minn għandek, ja msahħar poeta tal-ġmiel,
Tal-hlewwa, tad-difa, tal-benna, l-Ilsien
Għaziż t'Art Twelidi minn fommok tghallimt
U f'qalbi għożzejtu sakemm sar il-hin
Biex bhadek ingħanni bi vrus sbieħ maltin,
Il-Qawwa ta' niesna, il-ġmiel tat-twemmin,
Il-ghozza ta' Psaila, li hakem lit-tnejn
Li t-tnejn fis habbejna kif fħimna kobortu —
Il-kobor bla qies ta' bniedem li bata
Għax habb 'l Art Twelidu w għannieħa b'kull Gieħ
U riedħa meħlusa mill-madmad barrani,
Għaliħa, sabiħa, bla xkiel bla thassir.

'Ma darba tlewwimna . . Int kont sirt Rettur
 U hriġt amar kiefer ghalina l-Qormin,
 Li Ghid San Gorg taghna hu jum ta' taghlim —
 Min jonqos minn dmiru jitkeccea fil-hin.
 Kif stajna nitghallmu fil-jum tal-Qaddis
 Bil-festa, bil-bombi, bid-daqq hekk fil-qrib???

Inqasna mill-amar, tkeccejna jumejn
 U kellna noqtoġhdu ghal zmien wara l-hin!

'Ma xorta ghozzejtek, Poeta w Ghalliem
 Tal-Lsien helu taghna li xtered biż-zmien
 U wasa' fil-Ewropa bil-qlib ta' l-ghorrief,
 U tieghek fost l-ewwel bl-ilsien Kastiljan,
 Fi Spanja, fejn gharfu li d-deh'n tal-Maltin
 Mhux anqas jew ifqar mill-gnus imghallm.n.

Kemm fraht meta fil-ahhar ghażluk Provincjal
 U rajt l-Ghaqda tieghek tistaghna fil-ghadd,
 Fil-Hidma tixtered ma' l-erbat ir'ieh
 Titweggah bil-ghaqal ta' hafna mir-rhieb.

Ilum, f'dal-Jum hlejju ghalik u ghall-hbieb,
 Hallini ninghaqad ma' niesek fil-ferh.
 Hallini, ja mghallmi, mixtieqlek kull risq:
 Li hajtek tkun twila, mixghuda b'kull gid
 Ghal Alla, ghal Gensna, ghall-Muza w ghad-Din
 U tghaddi wisq aktar minn dawn il-Hamsin
 Fil-Merhla ta' Njazju, b'g'ieh kbir ghall-Maltin.

Darwin College,
 Cambridge University,
 9 - 12 - 1967.

AHBAR TA' MEWT

Il-Ghaqda bl-akbar niket thabbar il-mewt tal-mibki membru
 taghha **ROBERT MIFSUD BONNICI** li grat fil-15 ta' Dicembru 1967.
 Taghrif nekrölogiku tidher f'Ghadd iehor ta' *Il-Malti*.

REĊENSJONIJIET

"IL-LEGGENDA TA' SAN NIKOLA". Ta' P.G. Delia, S.J. fil-
 "25 Ta' Gunju 1967", Empire Press, 1967.

Patri Gużep Delia hu magħdud fost l-ahjar poeti ta' żmienna; għandu stil helu, ritmu hafif u jaf isawwar dehr'et u hsebijiet li jpaxxu l-qalb u jheggu l-mohh, kif għamel f'din il-poezija tiegħu. Hu kiteb fuq hafna sugġetti, imma x-xejra tiegħu l-aktar m'lquta hi l-leggenda, tant li llum hu magħruf bhala l-Poeta tal-Leggendi.

Din il-poezija dwar wahda mill-grajjiet leggendarij: tal-qdusija ta' San Nikola Ta' Bari, iżżid issahhah il-fama ta' Patri Delia fil-qasam tal-poezija fejn hu għamel isem famuż. Kif ighid il-poeta, d n il-grajja ma h'x xi hra'ca jew qlajja' kif aktarx ikunu l-leggendi popolari, iżda hi wahda mill-egħgubijiet tat-Tawmaturgu ta' Bari. Il-grajja fiha element romantiku speċjalment għalina l-Malt'n, li fl-istorja ta' Gżiritna naqraw avventuri dwar kurzari Misilmin li kenu jahbtu għal Malta u jkarkru l-isera lil kull min is'bu; imma fil-grajja ta' din il-poezija jidhol element soprannaturali jew mirakuluż li jnissel għageb u għaxqa fil-qarrej.

Din il-leggenda ma tagħmelx għajb l'id-damma ta' leggendi li l-poeta kiteb qabel u filwaqt li ahna nifirhulu, nixtiequh jissokta fit-triq li qabad għal-għieh u l-gid tal-letteratura Maltija.

G.

"L-GĦAR TAL-ENIMMI" — Ġabra ta' Poeziji ta' Achille Mizzi.
 Lux Press, 1967 — pp. i-viii-48.

L-Għar tal-Enimmi hija ġabra ta' poeziji fi ktieb bi studju introduttiv tal-Prof. G. Aquilina. L-isem ta' Achille Mizzi, bhala wiehed mill-poeti żgħażaġh moderni, nsibuh għall-ewwel darba b'xi versi tiegħu fl-ahhar pagni tal-Muza Maltija (It-Tieni Edizzjoni, 1964) fejn il-poezija tiegħu bikrija dehret b'libsa ta' xehta ġdida fl-ispirazzjoni u fil-forma, iżda mingħajr dak il-velu hekk imdennes li nsibu f'xi versi oħra tiegħu fil-ktieb tal-Għar tal-Enimmi.

Fil-versi ta' dan il-ktieb dan il-poeta żaġhżuġh jidher mixgħul bi xrariet qawwiya ta' hajra li jimxi max-xehta ta' riforma letterarja li nsibu wkoll fl-imhuh ta' xi żgħażaġh li sal-bierah kienu għadhom iduqu l-motivi klassiċi ta' Gużè Muscat Azzopardi, l-ewwel u l-ixjeh kittieb ta' poezija klassika Maltija, kif ukoll ta' Dun Karm, li bihom, minn xi erbghin sena 'l hawn iżżejnet il-poezija fqajra u tradizzjonali Maltija.

Bhal fl-arti tad-daqq u tal-ghana, illum beda diehel fil-mentalita' poetika tal-ġenerazzjoni ġdida r-riefnu qawwi ta' certa poezija moderna li fiha nsibu ssaltan il-kompleksi-à misterjuża sukoxjenti li f'xi whud iddahhan l-imhuh torja b'nar minn hgejjeġ ta' ilsna barranin.

Sa mill-bidu tas-Seklu Ghoxrin din l-arti ġdida hadet kemm l-isem fir-riċerki ta' riformi letterarji, fosthom ismijiet ta' krespuskolariżmu, futurizmu, surrealiżmu, li mienu fil-fisqija. Kienet l-ewwel gwerra mondjali tal-1914—1918, li, milli jidher, heġġet l-ewwel darba fir-ruħ poetika ta' Ungaretti l-idea ta' riforma prosodika li fuqha twaqqfet dik il-poezija ermetika, li għalkemm fqira fis-sentimentaliżmu romantiku (għax iktarx, skond xi kritiċi, maghmula iktar minn kliem milli minn versi) habtet saħansitra tagħleb u tidfen il-motivi godda tal-Pascoli u ta' D'Annunzio. Hekk ukoll illum, wara t-tieni gwerra, din il-mewġa ta' poezija moderna komplie bil-qawwa ta' rih favorevoli twassa' triqtha u tidhol fostna biex tagħleb għalkollox il-poezija klassika tal-bierah.

Fil-ġabra tal-poeziji ta' Mizzi (kif ukoll ta' xi poeti oħra żgħażaġh) għandna mera ta' kif minn xi snin 'l hawn il-fewġa tal-poezija kontinentali (Franciża, Taljana u Inġliża tal-lum) laqgħet iddakkar il-mentalità tagħhom b'mod li donnhom insew għalkollox il-prinċipji fundamentali tal-prosodija klassika li minnha redgħu għall-ewwel darba l-ispirazzjonijiet tagħhom.

Haġa li toqot hija s-sincerità li biha nsibu d-definizzjoni fl-isem tal-poezija moderna ta' xi whud, kif naraw fl-isem mogħti lill-ġabra tal-versi ta' Mizzi — versi herġin mill-Għar tal-Enimmi, fejn bil-kelma enimma, aħna nfissru volgarment il-frazi tal-ħaġa moħġaġa. B'danakollu, Mizzi, fil-versi tiegħu enimma iċi ma nisiex li, barra milli hu poeta ermetiku jew awtur ta' indovinalji, huwa weoll kultant tradizzjonali, kif naraw f'xi versi tiegħu bħal f'Nofs il-Lejl, Malaise, Dawl, Santa Sophia, u fil-poezija Ars Artium li fil-metafori u kontrasti tagħha tissimbolegġa s-setgħa tal-arti tal-poeza f'versi bħal dawn: Ghodda tiegħi l-kliem li naqsmu f'jasar/U bih ninqeda/Mhux bħal pittur li jislet waqt mill-ħajja/Fuq tila mejta/Jew bħal skultur li jwaqqaf ġmiel ċaqleqa/F'irħama ċassa Fi kliemi/L-iżmna jiddakkru bi fwiħat il-ħajja U l-qalb titkellem bil-ġibdiet mostura/Li l-bronż u rħam m'għandhomx.

Hekk naraw li Mizzi, bħala poeta, għalkemm, bħalma fisser tajjeb, il-Professor G. Aquilina, jitbiegħed mill-prosodija tradizzjonali, f'xi versi tiegħu, ma jagħmilx għajb lit-teknika klassika.

Ma rridux fl-ahharnett nonqsu li nistqarru li fil-vokabularju tal-versi tiegħu, Mizzi huwa iżjed prozajk milli poetiku, u din mhix drawwa tiegħu biss, imma ta' xi poeti oħra moderni li iktar ifittxu r-reġa tal-ħsieb (għalkemm astruż) milli tal-kelma safja Malija kif jixraq fis-sengħa prosodika. Nuqqas iehor ukoll insibu 'l hawn u 'l hinn fil-forma mhux grammatikali ta' xi kliem. Iżda mbagħad, fuq kollox, għandna nistqarru illi Mizzi bħala poeta modern jingħażel mhux f'it minn shabu fl-erudizzjoni letterarja tiegħu li mingħajrha ma tistax toħroġ mill-pinna ta' kull kittieb poezija teknikament tajba.

a.c.

A. CREMONA, *Le relazioni etnografiche del Folklore narrativo e leggendario delle isole di Malta*. (Estratto dalla rivista "Maltese Folklore Review". Vol. 1, n. 1-3, 1962-1966, pp. 46).

F'dan l-istudju Cremona jzid ifisser il-fehmiet tiegħu dwar il-folklore Malti billi juri r-rabtet li hemm bejn it-tradizzjoni narrativa ta' Malta u dik ta' Sqallija, ta' l-Italja, u ta' xi pajjiżi oħra tal-Kontinent. Għalkemm miktub u mahruġ f'dawn l-aħħar snin, il-materjal ta' tixbih li bih huwa mzejjen dan l-istudju kien ingabar bosta snin ilu u jmur lura

għal ftit wara l-bidu tal-hidma tiegħu lingwistika meta, fil-bidu, imwieżen minn Temi Zammit, kien infatam mill-hakma u s-seher tal-kitba u t-teorija ta' Patri Magri, qabad it-triq it-tajba u, mingħajr ebda passjoni, beda jagħraf u jistudja ż-żewġ elementi, wiehed Semitiku u l-iehor Rumanz, li minnhom jissawru fil-biċċa l-kbira sew l-Ilsien Malti kif ukoll il-folklore ta' niesna.

F'dan is-sens din il-biċċa xogħol ġdida ta' Cremona trid titqies flimkien ma' l-istudji l-oħra tiegħu *Weather and Husbandry Lore in the Isles of Malta* (fl-*"Archivum Melitense"*, Vol. VI, Nru. 2, 1922) u ma' l-iehor Folklore u Lsien Malti, miktub fl-1940 u stampat f'*Lehen il-Malti* fl-1944.

Hawnhekk naraw naħat oħra tar-riżultat ta' l-istudji li Cremona għamel bir-reqqa tiegħu tas-soltu. Il-kitba tiegħu hija mrażżna mid-dixxiplina li titlob ix-xjenza; il-materjal imqiegħed fid-dawl ta' l-istorja jiehu lewn ġdid fuq sfond imżewwaq b'tixbih bejn hrejfej, legġendi, haġa mohgaġa, għajdut u drawwiet popolari tagħna mqabblin l-iżjed ma' oħrajn bħalhom fi Sqallija u fl-Italja. Sa ma jasal għall-konklużjonijiet tiegħu Cremona juri kif u sa fejn Patri Magri, qablu, u tista' tghid bl-istess materjal f'idej, kien webbes rasu iżżejjed biex jipprova n-nisel Feniċju ta' hrejfej misserijietna u għalhekk hareġ barra mill-fil għal dak li hu tiftix komparat.

Fi studju ieħor li kien hareġ f'*Napli fir-rivista Folklore* (N. 1-2, 1954) imsejjaħ *Folklore Maltese — Lingua, Credenze e Costumi, Cremona* kien semma fil-qosor il-hrejfej u l-legġendi Mal in u, fost hwejjeġ oħra, kiteb hekk: *"Uno studio comparativo fra queste favole e quelle continentali, fra cui particolarmente della Sicilia e dell'Italia, rivela non dubbie analogie non solo nello scheletro del tema ma ancora nei particolari, quantunque le favola maltese è riguardata dal Magri di una natura caratteristicamente locale e di origine fenicia o preferencia"*. Fil-kitba li qed insemmu hawnhekk, Cremona jiżviluppa din il-fehma tiegħu, u jwettaqha b'haġna eżempji u b'tixbih mehud, kif diġà semmejna, mill-folklore ta' Sqallija u ta' pajjiżi oħra tal-Mediterran.

Issa f'dawn il-pajjiżi jinsabu studjużi li, biex ngħid hekk, qegħdin b'għajnejhom miftuħa għax-xogħol li qed isir f'Malta fil-qasam tal-folklore. Wiehed mill-iktar magħrufa fosthom, il-Prof. Paolo Toschi, ta' l-Università ta' Ruma, li huwa wkoll direttur tar-rivista awtorevoli *"Lares"*, fisser l-apprezzament tiegħu tal-ktejjeb ta' Cremona f'reċensjoni li dehret f'din ir-rivista fl-1966 u li waslet f'idejna f'dawn il-granez. Naqilbu l-kliem ta' Toschi għall-Malti:

"Ir-rivista tagħna dejjem harset b'interess speċjali u b'simpatija lejn il-folklore Malti, bħalma jixhdu l-artikoli li minn żmien għal ieħor hrigna mill-1932 'l hawn fuq xi aspejt jew ieħor tal-ħajja tradizzjonali u tal-poezija popolari f'Malta.

*"Għandna pjaċir għalhekk li nsemmu dan il-kontribut mill-aħjar ta' Cremona, li diġà fl-1922 kien hareġ *Weather and Husbandry Lore in the Isles of Malta*, studju ta' proverbji Maltin tat-temp u tal-biedja li minnhom, kif iġħid il-kittieb, "flimkien mad-drawwiet u l-użanzi tradizzjonali u l-ilsien, jissawru l-elementi ewlenin tal-għerf bla miktub tal-poplu Malti". Fuq l-istess linja u bl-istess hsieb fit-tifsir tal-materjal li għandu f'idej, Cremona hawnhekk jistudja sensjela ta' hrejfej Maltin u jqabbilhom ma' oħrajn Sqallin u Taljani, jew ma' oħrajn mehudin mill-gabra tal-aħwa Grimm. Bil-maqlub ta' li għamel studjuż Malti ieħor, Patri Magri, Cremona huwa mxaqleb li jagħraf fil-patrimonju narrativ*

Malti mhux influwenzi feniċi jew puniċi, iżda oħrajn gejjin minn dinja eqreb u inqas qadima fi Sqallija, u minn popli oħrajn li jnsabu fil-Mediterran.

“Tassew ta’ siwi huwa l-‘preambolu’ li fih naqraw sintesi ta’ l-istorja ta’ l-istudju li saru fuq il-Folklore Malti, mibnjin fuq elementi u rakkonti ta’ vjaġġaturi jew ta’ storiċi mifruxa mis-sekli Sbatax u Tmintax sa żmienna. L-importanza ta’ din id-dokumentazzjoni hija bil-wisq ikbar milli wiehed jista’ jaħseb mad-daqqa t’ghajn.

“Għal dak li hu bini tal-hrejef xtaqna kieku li Cremona nqeda iktar bit-Types of the Folktale ta’ Aarne-Thompson u bil-Motif Index of Folk-Literature ta’ Smith Thompson”.

Il-kliem ta’ Toschi jagħmel gieh lill-kittieb tagħna u juri kemm huwa importanti l-istudju tal-folklore Malti fuq l-isfond usa’ tal-folklore tal-Mediterran. Me’ a u jekk għad ikollna studjużi oħrajn lesti biex jidde-dikaw irwiehhom għall-ġbir u tgharbil tal-hrejef ta’ niesna, inkunu nistghu wkoll nikklassifikaw il-motivi u t-tipi tagħhom, kif qal Toschi, skond sistemi internazzjonali li fuqhom qed jitmexxa l-istudju tal-hrejef illum. Imma xogħol bħal dan irid isir bil-ghajnuna ta’ hafna studenti, u b’inkoraġġiment materjali ta’ istituzzjonijiet kbar jew ta’ universitajiet, kif sar barra. Forsi jkun jista’ jinbeda jekk, mal-ftuh tal-mużew etnografiku fl-Imdina, imwiegħed mill-Gvern u mixtieq minn bosta, ikun hemm ukoll staff imharreg biżżejjed li għandu l-hila jidhol għal xogħol bħal dan.

G.C.P.

Dwar l-Itampa tad-Dizzjunarju Bijo-Bibliografiku:

Hargu l-ittri M. N. O. P. Q. tad-“DIZZJUNARJU BIJO-BIBLIOGRAFIKU” tas-Sur Robert Mifsud Bonnici, u hadna pjaċir li issa l-pubblikazzjoni ta’ dan id-dizzjunarju tant meħtieġ donnha tqanqlu. Nittamaw li tibqa’ miexja l-quddiem sakemm tasal fl-aħhar ittra u hekk ikollna opra tant utli u tant mixtieqa minn kulmin jinteressa ruhu f’pajjiżna u fil-pajżani Maltin li għamlu gieh lill-art twelidhom.

KOTBA LI RCEVEJNA

IR-RUŻARJU — Editur P. Val. V. Barbara, O.P.

Settembru — Ottubru, 1967, Vol. 19, No. 5.

Novembru — Diċembru, 1967, Vol. 19, No. 6.

Jannar — Frar, 1968, Vol. 20, No. 1.

WERREJ TAS-SENA 1967

faċċ.

A.C.		
Ismijiet ta' Dwieli u Gheneb	22, 54,	88
Il-Mewt ta' Laurent Ropa		35
Abela, Rev. G.		
Lil Malta		105
Nawfragju		110
Agius Muscat, Anton		
Riccarda Borg Fernandez		52
Apap, Victor		
Il-Fanfarun		7
Il-Ġenju		53
L-Imhallef		59
Attard, Emmle.		
U Paċi fl-Art		17
Dalma		21
Barbara, Patri Val., O.P.		
Lill-Kruha		8
Ittra tar-Rev. du Patri Generali lill-W.R.P. Serafin M. Zarb, O.P.		9
Hobż		11
Hbiberija		84
Biancardi, Nikol		
Ittra tal-Prof. L. Sutcliffe, S.J.		55
Borg Fernandez, Riccarda		
Il-Fjur Tieghi		53
Buhagiar, Spiro		
Malta Tibki		57
Cachia, Pawlu		
Bejn l-Ahhar u l-Ewwel tas-Sena		5
Mewt u Hajja		71
Il-Kelb tas-Sur Manifk		117
Cardona, Gużè, B.A.(Hons.), M.A.		
Lil Dun Mikiel Zammit		11
Lill-P. Gużèppi Delia, S.J.		121
Cassola, Albert M., F.I.L., O.S.J.		
Id-Dmir		48
Zoo		90
Il-Filosofija fil-Hanut tal-Kafè		99
Coleiro, Charles		
Idealiżmu		4
Ċinerama		78
Cremona, Ant., D.Litt.		
Minn Betlehem għall-Kalvarju	12, 42,	67
Editur		
L-Anniversarji ta' Nies Kbar		3
Nifirhu	18,	91
Spirtu Ekumeniku		33
Il-Moderniżmu fl-Arti		65
L-Università fil-Post Gdid		97

	faċċ.
Fenech, Fra Ewġenju, O.F.M.	
Battikata	58
Friggieri, Joe	
Tilef id-Dawl	24
Friggieri, John C.	
Supertizzjonijiet	75
Friggieri, Oliver	
Epitaffi Ghaqlija	51
Dubji	87
Galea, Prof. Gużè, M.B.E., M.D., D.P.H., F.R.S.H.	
"Bel Esprit"	34
Nieqa Mqaddsa	116
Gulia, Wallace Ph., LL.D., B.A., B.Sc., Ph.C., M.A.(Admin.)	
Manchester, D.P.A.Lond.	
The Passjon Tree, 1967	37
Henry, Bro., F.S.C.	
Ir-Rebbiegħa	98
Kunsill għas-Sena 1967-68	66
Mejlaq, Joe	
Qiegħed Jisbah	23
Qiegħed Jidlam	89
Memento, Nofs in-Nhar	112
Mifsud, Pawlu	
Li kieku kont Warda	92
Wahda minn Tagħhom	106
Mifsud Bonnici, Robert	
La Divina Commedia	80
Muscat Azzopardi, Gino	
Anniversarji ta' Nies Kbar Malt'n f'dan is-Sena 1967	20
Pellegrini, V.M., LL.D.	
Ballett u Poeżija fil-Kunċett Spanjol	72
Għadira, Din Tassew, Memento	111, 112
Recensjonijiet	
Marzu	28
Gunju	60
Settembru	93
Diċembru	123
Sammut, P. Feliċ, O.F.M.Conv.	
F'Lejl Sajfi	79
Serracino-Inglott, Erin	
Jahveh!	74
In-Nisel tal-Verb "Qalfat"	113
Tabone, Rev. A., J.C. & Th.	
Dr. Vervoerd	85
Theuma, P.P.	
Zewġt Erwieh	115
Werrej tas-Sena 1967	127
Zarb Adami, Godfrey	
Rapport tas-Segretarju	38
* * * Hn'ena; Wahdi; Daż-Żmien	19

TWISSIJA LILL-KONTRIBUTURI

Jiddispijaciina ngharrfu li qed jaslulna kontribuzzjonijiet għall-istampa b'ittri mitfijin li ma jingharfux, fejn ukoll, l-ittri Maltin ma humiex immarkati b'dijakritiċi. Hekk ukoll insibu f'xi kontribuzzjonijiet miktubin bl-idejn. Dan hu xkiel kbir, sew għall-kompożitur ta' l-istamperija, kemm għall-Editur li jrid joqghod jahli ż-zmien isewwi l-kitba ta' manuskritti qabel ma jinghataw għall-istampa.

Jixraq l-ewwelnett li min juża t-'typewriter' ibiddel iż-żagarella meta din tiqdiemlu biex l-ittri jkunu jidhru ċari; it-tieni, fejn it-'typewriter' hi niegşa mit-tipi Maltin, il-kontributor għallinqas jimmarkahom bil-pinna jew bil-'biro'. Hekk ukoll meta l-manuskritt hu miktub bl-idejn.

Ahna ma nixtiqux nibagħtu lura l-kontribuzzjonijiet minhabba n-nuqqas li semmejna biex tinghata kopja oħra iżjed xierqa, jew minhabba f'hekk niskartaw il-manuskritt. Ma nixtequx nieħdu dan il-pass.

I N F A K K R U

Infakkru lill-Imsejbin f''IL-MALTI'' li l-abbonament (4s. fis-sena) għandu jithallas bil-quddiem fil-bidu ta' Jannar u jinbagħat lit-Teżorier Onorarju, is-Sur VICTOR APAP.